

Gadyrly myhman

Category: Çagalar edebiýaty, Kitapcy
написано kitapcy | 24 январа, 2025
Gadyrly myhman GADYRLY MYHMAN



Tyrk-tyrkyl dy
Boldy birden.
Tyrk kakyl dy,
Gapy irden.
– Giriberiň,
Gapy açyk!
Ýaşyl arça
Girdi açyp.

– Aлып gelýän,
Täze ýyly!
Görüşdik biz,
Berip eli.

Hem geçirip,
Töre sary.
Iň hormatly
Ýere sary.

Geýdirdik biz,
Ýüpek parça.
Görmegeýje
Boldy arça.

Şatlanarys,
Güle-güle.
Täze ýyly
Toýlap bile.

◇ GARJAGAZ

Şeýle bir gowy,
Ap-ak garjagaz.
Gyş günü serpaý
Ýapak garjagaz.

Geýdirdi ak don
Çyplaňja бага.
Hem-de ak telpek
Geýdirdi daga.

Ýapar ýere-de
Ap-ak ýorgany.
Ol bilmez ýaly,
Sowgy, syrgyny.

Şeýle bir gowy,
Ap-ak garjagaz.

Aklygy bize
Sapak garjagaz.

◇ **GOŇUR AÝYJYK**

Aýyjyk bakyp
Dur ýere sary.
Görmän ekeni,
Hiç haçan gary.

Ýaganda gaýyp,
Ak ýelek ýaly.
Almandyr garşy,
Hem Täze ýyly.

Görmän ekeni,
Ýaşyl arçany.
Geýende egne,
Ýüpek parçany.

Ol görsün nädip,
Geçirse ýatyp.
Üç aýlap gysy,
Çuň uka batyp.

Döker aýyjyk,
Gözünden ýaşy.
– Geçirjek däl men,
Ýatyban gysy! –

Diýse-de bakyp,
Ol iki baka.
Ýene-de gysda
Gidäýdi uka.

◇ **GARADAM**

– Garadam, ýatjak,
Biz öýe gidip.
Sen sowuk gije

Galarsyň nädip?

Üşärsiň şatlap,
Bolarmy, heý-de,
Ýör, boluň ýyljak
Ýaz ýaly öýde!

– Ýok, gyşda men-ä,
Dost aýaz bile.
Dost-dogan bolsaň,
Alaýaz bile!

◇ GAR GUŞY

Gökden iner,
Gar guşy.
Ýere gonar,
Gar guşy.

Daga gonar,
Gar guşy.
Baga gonar,
Gar guşy.

Güle gonar,
Gar guşy.
Ele gonar,
Gar guşy.

Daşa gonar,
Gar guşy.
Başa gonar,
Gar guşy.

Akja gardyr,
Gar guşy.
Jadygöý deý,
Gör, gyşy!

◇ DIL SAPAGYNDA

Sapak geçýän,
Garga bile.
Ökde bolsun
Ahyr dile.

– Gar, gar! – diýýän,
Oňa bakyp.
– Gak, gak! – diýýär,
Maňa bakyp.

Gaýtalaýan,
– Gar! – ýene-de.
– Gak, gak! – diýip,
Dur ýene-de.

– Gar, gar! – diýmez,
Dili açyp.
– Gak, gak! – diýip,
Gaçdy uçup.

«R» harpyny
Bilsin nädip.
Ol sapakdan
Gaçsa gidip.

♦ SANAWAÇ

Gökden ýagyp
Dur garjagaz.
Sanaýaryn,
Bir garjagaz.

Iki hem-de
Üç garjagaz.
Goýmaz ýagyp,
Hiç garjagaz.

Dört, bäş, alty,
Ýedi, sekiz.

Gaýa-gaýa,
Boldy dokuz.

Sanaýaryn,
Men garjagaz.
Boldy ahyr,
On garjagaz.

Garjagaza
Aýlap gözüň.
Dowamyny
Sanaý özüň!

◇ AÝAZBABA BILEN SÖHBET

– Aýazbaba,
Gelyäň gyşda.
Näme, diňe
Bolýaň gyşda.

Näme, ýazda
Geleňok-la.
Tomus, güýzde
Bolaňok-la.

Sowgatlary
Getirip sen.
Horjunyňda
Göterip sen?!

– Ýok, ýok, nädip
Gelerin men.
Gelsem, eräp
Galaryn men!

– Beýle bolsa,
Ýörme gelip.
Garaşaryn,
Garşy alyp.

Täze ýyl gyş
Düşende men,
Ýaşyl arçaň
Daşynda men!

◇ GAR NÄHILI ÝAGÝARKA?

Gar asmandan
Ýagar nädip.
Goşgy ýazýan,
Pikir edip.

Meniň enem
Göge çykyp,
Elär uny,
Ýere bakyp.

Ol ýagýandyr,
Ýere sary.
Bolup gysyň
Akja gary.

Men şatlanyp,
Böke-böke,
Ýasaýaryn,
Gardan köke.

Iýäýmegin,
Birden ony.
Ýazýan ahyr,
Edip oýny.

◇ ŞADYÝAN ARÇA

Ýylgyzjyk ýaly,
Gysyň ak gary.
Ýagýar arçanyň
Üstüne sary.

Şatlykdan doly,

Ýaşyl gujagy.
Kim şahasyndan
Asan jäjegi.

Towşan aýlanyp,
Böker daşynda.
Guşjagaz saýrap,
Bakar başynda.

Hem belkajyk-da
Öýünden çykyp.
Pişijek bile
Pyrlanar böküp.

Gör, Täze ýylyň
Gijesi bu gün.
Edibän tansy,
Açýarlar göwün.

Şadyýan arça,
Dur ýaşyl öwsüp.
Tokaýdan alyp
Gitmerin kesip.

Azat RAHMANOW.

«Nesil» gazetini, 2021-nji ýylyň 21-nji dekabry. Çagalar
edebiýaty